

એકમ

7




આલ્કોહોલ, ફિનોલ અને ઈથર સંયોજનો

7.1 પ્રસ્તાવના (Introduction)




આપણે અગાઉ શીખી ગયાં છીએ કે, જ્યારે હાઈડ્રોકાર્બનમાંના એક અથવા વધારે હાઈડ્રોજન પરમાણુનું અન્ય પરમાણુ કે પરમાણુસમૂહ (ક્રિયાશીલ સમૂહ) વડે વિસ્થાપન થાય છે ત્યારે નવાં કાર્બનિક સંયોજનો બને છે. જો હાઈડ્રોકાર્બનના સંતૃપ્ત કાર્બન સાથે જોડાયેલા હાઈડ્રોજન પરમાણુનું વિસ્થાપન હાઈડ્રોક્સિલ સમૂહ ($-OH$) વડે થાય તો આલ્કોહોલ મળે છે.

દા.ત.,

હાઈડ્રોકાર્બન



આલ્કોહોલ




આમ, આલ્કોહોલનું સામાન્ય સૂત્ર $R-OH$ છે; જ્યાં R = આલ્કાઈલ (alkyl) અથવા આલ્કીનાઈલ (alkenyl) અથવા આલ્કાઈનાઈલ (alkynyl) અથવા ઍરાઈલ આલ્કાઈલ (aryl alkyl) સમૂહ છે. જો ઍરોમેટિક કેન્દ્રના કાર્બનના હાઈડ્રોજન પરમાણુનું વિસ્થાપન હાઈડ્રોક્સિલ સમૂહ વડે થાય તો ફિનોલ મળે છે.

દા.ત.,



આમ, ફિનોલનું સામાન્ય સૂત્ર $Ar - OH$ છે; જ્યાં Ar = એરાઈલ સમૂહ છે. જો આલ્કોહોલ અથવા ફિનોલના હાઈડ્રોક્સિલ સમૂહમાંના હાઈડ્રોજન પરમાણુનું વિસ્થાપન આલ્કાઈલ અથવા આલ્કીનાઈલ અથવા આલ્કાઈનાઈલ અથવા એરાઈલ સમૂહ વડે થાય તો ઈથર બને છે.

દા.ત.,



આમ, ઈથરનું સામાન્ય સૂત્ર $R_1/Ar_1 - O - R_2/Ar_2$ છે; જ્યાં R_1 અને R_2 = આલ્કાઈલ અથવા આલ્કીનાઈલ અથવા આલ્કાઈનાઈલ સમૂહ તથા Ar_1 અને Ar_2 = એરાઈલ સમૂહ હોય છે.

આલ્કોહોલ અને ઈથરનું સામાન્ય સૂત્ર એક જ $C_nH_{2n+2}O$ છે. પરંતુ ક્રિયાશીલ સમૂહ જુદા હોવાથી તેને ક્રિયાશીલ સમૂહ સમઘટકો કહે છે. જેમ કે ઈથેનોલ અથવા મિથોક્સીમિથેનના આણ્વિક સૂત્ર C_2H_6O સમાન છે પરંતુ બંધારણીય સૂત્ર CH_3CH_2OH અને CH_3OCH_3 જુદા ક્રિયાશીલ સમૂહ ધરાવે છે.


7.2 આલ્કોહોલનું વર્ગીકરણ (Classification of Alcohols)

આલ્કોહોલના બંધારણમાં હાઈડ્રોક્સિલ સમૂહ જે કાર્બન સાથે જોડાયેલો હોય તે કાર્બનના આધારે આલ્કોહોલનું વર્ગીકરણ ત્રણ પ્રકારે થાય છે : (1) પ્રાથમિક (1^0) આલ્કોહોલ (2) દ્વિતીયક (2^0) આલ્કોહોલ અને (3) તૃતીયક (3^0) આલ્કોહોલ.


(1) પ્રાથમિક (1^0) આલ્કોહોલ : જે આલ્કોહોલમાં હાઈડ્રોક્સિલ સમૂહ પ્રાથમિક કાર્બન સાથે જોડાયેલો હોય તેને પ્રાથમિક (1^0) આલ્કોહોલ કહે છે.

(2) દ્વિતીયક (2⁰) આલ્કોહોલ : જે આલ્કોહોલમાં હાઇડ્રોક્સિલ સમૂહ દ્વિતીયક કાર્બન સાથે જોડાયેલો હોય તેને દ્વિતીયક (2⁰) આલ્કોહોલ કહે છે.


(3) તૃતીયક (3⁰) આલ્કોહોલ : જે આલ્કોહોલમાં હાઇડ્રોક્સિલ સમૂહ તૃતીયક કાર્બન સાથે જોડાયેલો હોય તેને તૃતીયક (3⁰) આલ્કોહોલ કહે છે.




પ્રાથમિક (1⁰) આલ્કોહોલ




પ્રાથમિક (1⁰) આલ્કોહોલ




દ્વિતીયક (2⁰) આલ્કોહોલ



દ્વિતીયક (2⁰) આલ્કોહોલ



તૃતીયક (3⁰) આલ્કોહોલ




તૃતીયક (3⁰) આલ્કોહોલ

7.3 આલ્કોહોલનું નામકરણ (Nomenclature of Alcohols)

સામાન્ય નામ : આલ્કોહોલના સામાન્ય નામ માટે -OH સમૂહ સાથે જોડાયેલ હાઇડ્રોકાર્બન સમૂહના નામને અંતે આલ્કોહોલ શબ્દ જોડવામાં આવે છે.

દા.ત., CH₃OH મિથાઇલ આલ્કોહોલ

CH₃CH₂OH ઈથાઇલ આલ્કોહોલ



IUPAC નામ :


(1) આલ્કોહોલમાં આલ્કોહોલ સમૂહ ધરાવતી હાઇડ્રોકાર્બન મૂળની દીર્ઘતમ કાર્બનશૃંખલા નક્કી કર્યા પછી હાઇડ્રોકાર્બન નામના અંતિમ અક્ષરમાંથી સ્વર 'અ' દૂર કરી 'ઓલ' પ્રત્યય જોડવામાં આવે છે. જેમ કે, મિથેનમાંથી 'અ' દૂર કરી 'ઓલ' પ્રત્યય જોડવાથી મિથેન્ + ઓલ = મિથેનોલ અને તે જ પ્રમાણે ઈથેનમાંથી ઈથેન્ + ઓલ = ઈથેનોલ બને છે.

દા.ત., CH₃OH મિથેનોલ


CH₃CH₂OH ઈથેનોલ

(2) બે કરતાં વધુ કાર્બન ધરાવતા આલ્કોહોલમાં હાઈડ્રોક્સિલ સમૂહનું સ્થાન દર્શાવતો લઘુત્તમ-ક્રમાંક 'ઓલ' પ્રત્યયની આગળ દર્શાવવામાં આવે છે.


દા.ત.,




પ્રોપેન-1-ઓલ




પ્રોપેન-2-ઓલ




પ્રોપ-2-ઈન-1-ઓલ




પ્રોપ-2-આઈન-1-ઓલ




4-ક્લોરોબ્યુટેન-2-ઓલ



2-ઈથાઈલપેન્ટેન-1-ઓલ




2-ઈથાઈલપેન્ટેન-1-ઓલ




3-મિથાઈલહેકઝેન-3-ઓલ

(3) જો આલ્કોહોલ અણુમાં એક કરતાં વધુ વિસ્થાપિત સમૂહો હોય, તો નામકરણમાં તેમને અંગ્રેજી મૂળાક્ષરોના ક્રમમાં (alphabetical order) દર્શાવવામાં આવે છે.


દા.ત.,



6-બ્રોમો-4-ઈથાઈલહેપ્ટેન-2-ઓલ




4-ક્લોરો-2-મિથાઇલબ્યુટેન-1-ઓલ




2,4-ડાયમિથાઇલપેન્ટેન-1-ઓલ

(4) એક કરતાં વધુ હાઇડ્રોક્સિલ સમૂહ ધરાવતા આલ્કોહોલમાં હાઇડ્રોક્સિલ સમૂહની સંખ્યા જેવી કે બે, ત્રણ વગેરે માટે અનુક્રમે ડાય, ટ્રાય વગેરે પૂર્વગ 'ઓલ' પ્રત્યયના પહેલાં લખવામાં આવે છે. અહીં હાઇડ્રોકાર્બન સભ્યના નામના અંતિમ અક્ષરમાંથી સ્વર 'અ' દૂર કરવામાં આવતો નથી.


દા.ત.,




ઇથેન-1, 2-ડાયોલ



પ્રોપેન-1, 2, 3-ટ્રાયોલ




બ્યુટેન-1, 3-ડાયોલ




પેન્ટ-2-ઇન-1, 5-ડાયોલ

(5) આલ્કોહોલ અણુમાં હાઇડ્રોક્સિલ સમૂહ ચક્રીય પ્રણાલીના જે કાર્બન સાથે જોડાયેલ હોય તે કાર્બનને પ્રથમ ક્રમ આપવામાં આવે છે.


દા.ત.,




સાયક્લોપેન્ટેનોલ




સાયક્લોહેક્ઝેનોલ




3-મિથાઈલસાયકલોહેક્ઝેનોલ



2-મિથાઈલસાયકલોપેન્ટેનોલ



3, 4-ડાયમિથાઈલસાયકલોપેન્ટેનોલ




2-ઈથાઈલ-5-મિથાઈલસાયકલોહેક્ઝેનોલ


કોષ્ટક 7.1માં કેટલાક આલ્કોહોલ સંયોજનના બંધારણીય સૂત્ર, IUPAC નામ, સામાન્ય નામ, પ્રકાર અને ઉત્કલનબિંદુ દર્શાવ્યા છે.

કોષ્ટક 7.1 આલ્કોહોલ સંયોજનો

બંધારણીય સૂત્ર	IUPAC નામ	સામાન્ય નામ	પ્રકાર	ઉત્કલનબિંદુ (K)
CH_3OH	મિથેનોલ	મિથાઈલ આલ્કોહોલ	1^0	338
$\text{CH}_3\text{CH}_2\text{OH}$	ઈથેનોલ	ઈથાઈલ આલ્કોહોલ	1^0	351
$\text{CH}_3\text{CH}_2\text{CH}_2\text{OH}$	પ્રોપેન્-1-ઓલ	n-પ્રોપાઈલ આલ્કોહોલ	1^0	370
$\begin{array}{c} \text{CH}_3\text{CHCH}_3 \\ \\ \text{OH} \end{array}$	પ્રોપેન્-2-ઓલ	આઈસોપ્રોપાઈલ આલ્કોહોલ	2^0	355
$\text{CH}_3\text{CH}_2\text{CH}_2\text{CH}_2\text{OH}$	બ્યુટેન્-1-ઓલ	n-બ્યુટાઈલ આલ્કોહોલ	1^0	390
$\begin{array}{c} \text{CH}_3\text{CHCH}_2\text{OH} \\ \\ \text{CH}_3 \end{array}$	2-મિથાઈલપ્રોપેન્-1-ઓલ	આઈસોબ્યુટાઈલ આલ્કોહોલ	1^0	381

$\begin{array}{c} \text{CH}_3\text{CH}_2\text{CHCH}_3 \\ \\ \text{OH} \end{array}$	બ્યુટેન-2-ઓલ	દ્વિતીયક બ્યુટાઇલ આલ્કોહોલ	2^0	373
$\begin{array}{c} \text{CH}_3 \\ \\ \text{H}_3\text{C}-\text{C}-\text{CH}_3 \\ \\ \text{OH} \end{array}$	2-મિથાઇલપ્રોપેન-2-ઓલ	તૃતીયક બ્યુટાઇલ આલ્કોહોલ	3^0	356
$\begin{array}{c} \text{CH}_2\text{CH}_2 \\ \quad \\ \text{OH} \quad \text{OH} \end{array}$	ઇથેન-1, 2-ડાયોલ	ઇથિલિન ગ્લાયકોલ	1^01^0	471
$\begin{array}{c} \text{CH}_2 \quad \text{CH} \quad \text{CH}_2 \\ \quad \quad \\ \text{OH} \quad \text{OH} \quad \text{OH} \end{array}$	પ્રોપેન-1, 2, 3-ટ્રાયોલ	ગ્લિસરોલ (ગ્લિસરીન)	$1^02^01^0$	563
	ફિનાઇલ મિથેનોલ	બેન્ઝાઇલ આલ્કોહોલ	1^0	478

7.4 આલ્કોહોલનું ઇલેક્ટ્રોનિક બંધારણ (Electronic Structure of Alcohols)



C-O અને O-H

σ -બંધ

C અને O

sp^3 સંકરણ


C-O-H ખૂણો

108.5^0

7.5 આલ્કોહોલના ભૌતિક ગુણધર્મો (Physical Properties of Alcohols)

આલ્કોહોલ સંયોજનોમાં હાઇડ્રોક્સિલ સમૂહના ઓક્સિજન પરમાણુની વિદ્યુતઋણતા (3.5), હાઇડ્રોજન પરમાણુની વિદ્યુતઋણતા (2.1) કરતાં વધુ હોવાથી ઓક્સિજન ઉપર આંશિક ઋણ વીજભાર (δ^-) અને હાઇડ્રોજન ઉપર આંશિક


ધન વીજભાર ($\delta+$) ઉદ્ભવે છે. તેથી $O^{\delta-}-H^{\delta+}$ બંધ ધ્રુવીય બને છે અને પ્રવાહી આલ્કોહોલના અણુઓ વચ્ચે આંતરઆણ્વિક હાઇડ્રોજનબંધ રચાવાથી આંતરઆણ્વિક આકર્ષણ વધે છે. આ આકર્ષણબળોને તોડવા વધુ ઊર્જાની જરૂર પડે છે. જે પ્રવાહી આલ્કોહોલ અણુઓમાં આ આકર્ષણબળ વધુ તેમ તેને તોડી વાયુ સ્વરૂપમાં ફેરવવા માટે વધુ ઉષ્માઊર્જાની જરૂર પડે છે. એટલે કે ઉત્કલનબિંદુનું મૂલ્ય વધે છે. આલ્કેનમાં આવા હાઇડ્રોજનબંધ રચાતા નથી. કારણ કે તેમાં ધ્રુવીય બંધ ગેરહાજર હોય છે. આથી **લગભગ સમાન આણ્વિકદળ ધરાવતા આલ્કેન કરતાં આલ્કોહોલના ઉત્કલનબિંદુ ઊંચા હોય છે.** દા.ત., પ્રોપેન (આણ્વિકદળ = 44 ગ્રામ મોલ⁻¹, ઉત્કલનબિંદુ = 231 K) કરતાં ઇથેનોલનું (આણ્વિકદળ = 46 ગ્રામ મોલ⁻¹, ઉત્કલનબિંદુ = 351 K) ઉત્કલનબિંદુ ઊંચું હોય છે તથા બ્યુટેન (આણ્વિકદળ = 58 ગ્રામ મોલ⁻¹, ઉત્કલનબિંદુ = 273 K) કરતાં પ્રોપેનોલનું (આણ્વિકદળ = 60 ગ્રામ મોલ⁻¹, ઉત્કલનબિંદુ = 370 K) ઉત્કલનબિંદુ ઊંચું હોય છે.



આલ્કોહોલના અણુઓ વચ્ચે આંતરઆણ્વિક હાઇડ્રોજનબંધ

પ્રાથમિક આલ્કોહોલની રેખીય શ્રેણીમાં જેમ કાર્બનસંખ્યા ક્રમશઃ વધે તેમ આલ્કોહોલનું ઉત્કલનબિંદુ ક્રમશઃ વધે છે. કારણ કે કાર્બનસંખ્યા વધવાની સાથે આંતરઆણ્વિક અંતર ઘટતું હોવાથી આંતરઆણ્વિક આકર્ષણબળ વધે છે. દા.ત., મિથેનોલથી બ્યુટેન-1-ઓલ તરફ જતાં ઉત્કલનબિંદુ ક્રમશઃ વધે છે (કોષ્ટક 7.1). ત્રણ કે ત્રણથી વધુ કાર્બન ધરાવતાં અને સમાન આણ્વિક સૂત્રવાળા પ્રાથમિક (1^0) આલ્કોહોલની સરખામણીમાં દ્વિતીયક (2^0) આલ્કોહોલમાં અને દ્વિતીયક આલ્કોહોલની સરખામણીમાં તૃતીયક (3^0) આલ્કોહોલમાં શાખીય શૃંખલા વધુ હોવાથી સપાટીનું ક્ષેત્રફળ ઘટે છે અને આંતરઆણ્વિક અંતર વધે છે, જ્યારે આંતરઆણ્વિક આકર્ષણ ઘટે છે. આથી **સમાન આણ્વિક સૂત્ર ધરાવતા પ્રાથમિક આલ્કોહોલ કરતાં દ્વિતીયક આલ્કોહોલ અને દ્વિતીયક આલ્કોહોલ કરતાં તૃતીયક આલ્કોહોલમાં આંતરઆણ્વિક આકર્ષણ ઘટવાથી તેના ઉત્કલનબિંદુ નીચાં હોય છે.** દા.ત., પ્રોપેન-1-ઓલ (પ્રાથમિક) (ઉત્કલનબિંદુ 370 K) કરતાં પ્રોપેન-2-ઓલ (દ્વિતીયક) (ઉત્કલનબિંદુ 355 K)નું ઉત્કલનબિંદુ નીચું હોય છે તથા C_4H_9OH આણ્વિકસૂત્રવાળા આલ્કોહોલના ત્રણ સમઘટકો બ્યુટેન-1-ઓલ (પ્રાથમિક) (ઉત્કલનબિંદુ 390 K), બ્યુટેન-2-ઓલ (દ્વિતીયક) (ઉત્કલનબિંદુ 373 K) અને 2-મિથાઇલપ્રોપેન-2-ઓલ (તૃતીયક) (ઉત્કલનબિંદુ 356 K)ના ઉત્કલનબિંદુમાં ક્રમશઃ ઘટાડો થાય છે.


આલ્કોહોલના જલીય દ્રાવણમાં ધ્રુવીય અણુ પાણી અને ધ્રુવીય અણુ આલ્કોહોલના અણુઓ વચ્ચે હાઇડ્રોજનબંધ રચાવાથી તેઓની વચ્ચે આંતરઆણ્વિક આકર્ષણ વધે છે. આથી ઓછું આણ્વિકદળ ધરાવતા મિથેનોલ અને ઇથેનોલ પાણીમાં સુદ્રાવ્ય છે. જ્યારે આલ્કોહોલમાંના હાઇડ્રોકાર્બન સમૂહમાં જેમ કાર્બનસંખ્યા વધે તેમ આણ્વિકદળ વધવાથી જલીય દ્રાવ્યતા ઘટે છે. કારણ કે હાઇડ્રોજનબંધ વધુ લાંબી શૃંખલા સુધી સંભવી શકતો નથી.




આલ્કોહોલ અને પાણીના અણુઓ વચ્ચે આંતરઆણ્વિક હાઇડ્રોજનબંધ

આપણે અગાઉ સમજ્યા તેમ આલ્કોહોલના બે અણુઓ વચ્ચે તથા આલ્કોહોલ અને પાણીના અણુઓ વચ્ચે હાઇડ્રોજનબંધ બને છે. આથી **આલ્કોહોલમાં જેમ હાઇડ્રોક્સિલ સમૂહની સંખ્યા વધે તેમ ઉત્કલનબિંદુ અને પાણીમાં દ્રાવ્યતામાં વધારો થાય છે.** જેમ કે ઇથેનોલ (ઉત્કલનબિંદુ 351 K), ઇથેન-1, 2-ડાયોલ (ઉત્કલનબિંદુ 471 K) અને પ્રોપેન-1, 2, 3-ટ્રાયોલ (ઉત્કલનબિંદુ 563 K)ના ઉત્કલનબિંદુ અને જલીય દ્રાવ્યતામાં ક્રમશઃ વધારો થાય છે.


તેથી બોરોન પરમાણુ આલ્કીનના દ્વિબંધમાં સંકળાયેલ કાર્બન પૈકી વધુ હાઇડ્રોજન પરમાણુ ધરાવતા કાર્બન સાથે અને હાઇડ્રોજન પરમાણુ ઓછા હાઇડ્રોજન પરમાણુ ધરાવતા કાર્બન સાથે જોડાય છે.



એટલે કે $\text{CH}_3 - \text{CH}_2 - \text{CH}_2 - \text{BH} - \text{H}$




એટલે કે $(\text{CH}_3\text{CH}_2\text{CH}_2)_2\text{B} - \text{H}$




એટલે કે $(\text{CH}_3\text{CH}_2\text{CH}_2)_3\text{B}$


ટ્રાયપ્રોપાઇલ બોરેન

તબક્કો 2 : ટ્રાયપ્રોપાઇલ બોરેનનું હાઇડ્રોજન પેરોક્સાઇડ વડે ઓક્સિડેશન થઈ ટ્રાયપ્રોપાઇલ બોરેટ બને છે.





આ પ્રક્રિયાનું બે વખત પુનરાવર્તન થઈ અનુક્રમે






ક્રિયાવિધિ (Mechanism) :

તબક્કો 1 : સોડિયમ બોરોહાઇડ્રાઇડ પ્રક્રિયકનો હાઇડ્રાઇડ આયન (:H⁻) કાર્બોનિલ કાર્બન સાથે જોડાઈ આલ્કોક્સાઇડ આયન બનાવે છે.





તબક્કો 2 : આલ્કોક્સાઇડ આયનની પાણી સાથે પ્રક્રિયા થઈ આલ્કોહોલ બને છે.





આ પ્રક્રિયા વધુ ત્રણ વખત પુનરાવર્તિત થઈ પ્રક્રિયાને અંતે ચાર મોલ કીટોનમાંથી ચાર મોલ 2^o આલ્કોહોલ બનાવે છે. આ માટે 1 મોલ સોડિયમ બોરોહાઇડ્રાઇડ વપરાય છે.





આ ક્રિયાવિધિમાં R₂ના સ્થાને H મૂકવાથી આલ્ડિહાઇડના રિડક્શનથી આલ્કોહોલ મેળવવાની ક્રિયાવિધિ સમજી શકાય છે.



(ii) કાર્બોક્સિલિક એસિડ અથવા એસ્ટરના રિડક્શન દ્વારા : લિથિયમ એલ્યુમિનિયમ હાઇડ્રાઇડ જેવા પ્રબળ રિડક્શનકર્તાના ઉપયોગથી કાર્બોક્સિલિક એસિડ અથવા એસ્ટરનું રિડક્શન કરી પ્રાથમિક આલ્કોહોલ મેળવી શકાય છે.




દા.ત.,




(3) ગ્રિન્નાર્ડ પ્રક્રિયક દ્વારા આલ્કોહોલ :


કાર્બોનિલ સંયોજનોમાં ગ્રિન્નાર્ડ પ્રક્રિયક ઉમેરાઈ 1^0 , 2^0 અથવા 3^0 આલ્કોહોલ બને છે.




(i) ફોર્માલ્ડિહાઇડ સાથે ગ્રિગ્નાર્ડ પ્રક્રિયક પ્રક્રિયા કરી 1⁰ આલ્કોહોલ આપે છે.



(ii) ફોર્માલ્ડિહાઇડ સિવાયના અન્ય આલ્ડિહાઇડ સંયોજનો સાથે ગ્રિગ્નાર્ડ પ્રક્રિયક પ્રક્રિયા કરી 2⁰ આલ્કોહોલ બનાવે છે.




(iii) કિટોન સંયોજનો સાથે ગ્રિગ્નાર્ડ પ્રક્રિયક પ્રક્રિયા કરી 3⁰ આલ્કોહોલ બનાવે છે.




ક્રિયાવિધિ :

તબક્કો 1 : ગ્રિગ્નાર્ડ પ્રક્રિયક, કાર્બોનિલ સંયોજનોમાં ઉમેરાઈ મધ્યવર્તી સંયોજન બનાવે છે. ગ્રિગ્નાર્ડ પ્રક્રિયક RMgXમાં Rમાંના કાર્બન પરમાણુની વિદ્યુતઋણતા (2.5), મેગ્નેશિયમ પરમાણુની વિદ્યુતઋણતા (1.2) કરતા વધુ હોવાથી R-Mg બંધમાંનું સહિયારું ઇલેક્ટ્રોનયુગ્મ R તરફ વધુ આકર્ષાયેલું રહેતું હોવાથી R ઉપર આંશિક ઋણાવીજભાર અને Mg પરમાણુ ઉપર આંશિક ધનવીજભાર ઉદ્ભવે છે.



તબક્કો 2 : મધ્યવર્તી નીપજ પાણી સાથે પ્રક્રિયા કરી આલ્કોહોલ બનાવે છે.



ગ્રિગ્નાર્ડ પ્રક્રિયકથી બનતા આલ્કોહોલનાં ઉદાહરણો




7.7 આલ્કોહોલની રાસાયણિક પ્રક્રિયાઓ (Chemical Reactions of Alcohols)

આલ્કોહોલમાં બે પ્રકારની પ્રક્રિયાઓ થાય છે. કેટલીક પ્રક્રિયાઓમાં R-O-Hમાંનો O-H બંધ તૂટે છે અને કેટલીક પ્રક્રિયાઓમાં R-O બંધ તૂટે છે. આ પ્રકારની પ્રક્રિયાઓથી વિવિધ પ્રકારનાં કાર્બનિક સંયોજનો મળે છે.




(1) O-H બંધ તૂટવાથી થતી પ્રક્રિયાઓ :

(i) આલ્કોહોલની સક્રિય ધાતુ સાથેની પ્રક્રિયા : પાણીની જેમ આલ્કોહોલ પણ Li, Na, K, Mg, Al અને અન્ય સક્રિય ધાતુઓ સાથે પ્રક્રિયા કરી ડાયહાઈડ્રોજન વાયુ મુક્ત કરે છે અને ધાતુ આલ્કોક્સાઈડ બનાવે છે. આ ધાતુ આલ્કોક્સાઈડ, સોડિયમ હાઈડ્રોક્સાઈડ કરતાં વધુ પ્રબળ બેઈજ તરીકે વર્તે છે.


દા.ત.,




(ii) આલ્કોહોલની એસિડ સાથેની પ્રક્રિયા : આલ્કોહોલ, એસિડ ઉદ્દીપકની હાજરીમાં કાર્બોક્સિલિક એસિડ સાથે સંઘનન (condensation) પ્રક્રિયા કરી એસ્ટર બનાવે છે. આ પ્રક્રિયાને એસ્ટરીકરણ કહે છે.



બેન્ઝોઈક એસિડની પ્રક્રિયા ચિહ્નિત (labelled) કરેલા રેડિયોસક્રિય O^{18} ધરાવતા મિથેનોલ સાથે કરતા મળતી એસ્ટર નીપજમાં O^{18} જોવા મળ્યો, તે દર્શાવે છે કે એસ્ટરીકરણ દરમિયાન એસિડ અણુમાંથી OH^- અને આલ્કોહોલ અણુમાંથી H^+ એમ એકંદરે પાણીનો અણુ દૂર થાય છે.






(iii) આલ્કોહોલનું ઓક્સિડેશન : આલ્કોહોલના ઓક્સિડેશન દરમિયાન -OH સમૂહ ધરાવતા કાર્બન પરથી એક અથવા વધારે હાઈડ્રોજન પરમાણુ દૂર થાય છે. આલ્કોહોલના ઓક્સિડેશનથી મળતી નીપજનો આધાર આલ્કોહોલના પ્રકાર




2-મિથાઈલપ્રોપેન્-1-ઓલ

2-મિથાઈલપ્રોપેનાલ

2⁰ આલ્કોહોલનું H₂CrO₄ કે KMnO₄ વડે ઓક્સિડેશન થઈ કિટોન બને છે.




3⁰ આલ્કોહોલમાં -OH સમૂહ ધરાવતાં કાર્બન પાસે હાઈડ્રોજન પરમાણુ જોડાયેલો ન હોવાથી તેનું પ્રબળ ઓક્સિડેશનકર્તા વડે પણ ઓક્સિડેશન થતું નથી.



(2) C-O બંધ તૂટવાથી થતી પ્રક્રિયાઓ :

(i) આલ્કોહોલની હેલોજન એસિડ સાથેની પ્રક્રિયા : આલ્કોહોલને નિર્જળ ઝિંક ક્લોરાઈડની હાજરીમાં સાંદ્ર હાઈડ્રોક્લોરિક એસિડ સાથે ગરમ કરતાં ક્લોરો આલ્કેન મળે છે. આ પ્રક્રિયા 3⁰ આલ્કોહોલ સાથે ઝડપી, 2⁰ આલ્કોહોલ સાથે ધીમી અને 1⁰ આલ્કોહોલ સાથે મુશ્કેલ હોય છે.




આ પ્રક્રિયાને આધારે પ્રયોગશાળામાં પ્રાથમિક, દ્વિતીયક અને તૃતીયક આલ્કોહોલની પરખ થઈ શકે છે, જેને **લ્યુકાસ કસોટી (Lucas test)** કહે છે. આ કસોટીમાં આલ્કોહોલના નમૂનામાં નિર્જળ ઝિંક ક્લોરાઈડ અને સાંદ્ર હાઈડ્રોક્લોરિક


એસિડ ઉમેરી મિશ્રણને બરાબર હલાવી સહેજ ગરમ કરીને થોડી વાર રાખવામાં આવે છે. જો મિશ્રણની સપાટી ઉપર ખૂબ જ થોડા સમયમાં તૈલીબિંદુ મુક્ત થાય તો 3⁰ આલ્કોહોલ, પાંચ મિનિટમાં મિશ્રણ દૂધિયું થાય તો 2⁰ આલ્કોહોલ અને પ્રક્રિયા થયા વિના મિશ્રણ ચોખ્ખું રહે તો 1⁰ આલ્કોહોલની પરખ કરી શકાય છે. તૃતીયક આલ્કોહોલની સાંદ્ર હાઈડ્રોક્લોરિક એસિડ સાથેની પ્રક્રિયાની ક્રિયાવિધિ સમજાએ.

ક્રિયાવિધિ :


તબક્કો 1 : તૃતીયક આલ્કોહોલ એસિડમાંના H⁺ વડે પ્રોટોનેશન પામી ઓક્ઝોનિયમ આયનમાં ફેરવાય છે. આ તબક્કો ઝડપી હોય છે.





તબક્કો 2 : ઓક્ઝોનિયમ આયનમાંથી પાણીનો અણુ દૂર થઈ 3⁰ કાર્બોકેટાયન બને છે. આ તબક્કો ધીમો હોવાથી વેગનિર્ણાયક તબક્કો કહેવાય છે.





તબક્કો 3 : 3⁰ કાર્બોકેટાયન Cl⁻ સાથે ઝડપી પ્રક્રિયા કરી ક્લોરોઆલ્કેન બનાવે છે.




(ii) આલ્કોહોલની ફોસ્ફરસ ટ્રાયબ્રોમાઈડ સાથે પ્રક્રિયા : 1⁰ અને 2⁰ આલ્કોહોલ ફોસ્ફરસ ટ્રાયબ્રોમાઈડ સાથે પ્રક્રિયા કરી બ્રોમોઆલ્કેન બનાવે છે.






ક્રિયાવિધિ :

તબક્કો 1 : આલ્કોહોલની ફોસ્ફરસ ટ્રાયબ્રોમાઇડ સાથે પ્રક્રિયા થઈ મધ્યવર્તી સંયોજન આલ્કાઇલડાયબ્રોમોફોસ્ફાઇટ બને છે.




તબક્કો 2 : બ્રોમાઇડ આયન કાર્બન પર હુમલો કરી હેલોઆલ્કેન બનાવે છે.




આ HOPBr₂ આલ્કોહોલના બીજા અણુઓ સાથે પ્રક્રિયા કરે છે. આમ, પ્રક્રિયાને અંતે આલ્કોહોલના ત્રણ મોલમાંથી ત્રણ મોલ હેલોઆલ્કેન બને છે. આ માટે 1 મોલ ફોસ્ફરસ ટ્રાયબ્રોમાઇડ વપરાય છે.



(iii) આલ્કોહોલનું નિર્જળીકરણ : આલ્કોહોલ અણુના પાસપાસેના કાર્બન પરથી પાણીનો અણુ દૂર થઈ આલ્કીન બને છે. પાણીના અણુ દૂર થવાની પ્રક્રિયાને નિર્જળીકરણ કહે છે. પ્રયોગશાળામાં આલ્કોહોલનું નિર્જળીકરણ કરવા માટે તેને 85 % ફોસ્ફોરિક એસિડ અથવા સાંદ્ર સલ્ફ્યુરિક એસિડની હાજરીમાં 373 K થી 473 K તાપમાને ગરમ કરવામાં આવે છે.



ઇથેનોલ(પ્રાથમિક આલ્કોહોલ)ને 473 K તાપમાને ગરમ કરવાથી તે ઇથિનમાં ફેરવાય છે.




2⁰ અને 3⁰ આલ્કોહોલ મંદ પરિસ્થિતિમાં પણ નિર્જળીકરણ પ્રક્રિયા આપે છે.




આમ, આલ્કોહોલની નિર્જળીકરણ પ્રક્રિયા થવાની સરળતાનો ક્રમ 3⁰ આલ્કોહોલ > 2⁰ આલ્કોહોલ > 1⁰ આલ્કોહોલ છે. અહીં આપણે ઇથેનોલની નિર્જળીકરણ પ્રક્રિયાની ક્રિયાવિધિ સમજીશું.

ક્રિયાવિધિ :


તબક્કો 1 : ઇથેનોલનું એસિડમાંના H⁺ વડે પ્રોટોનેશન થઈ ઇથાઇલ ઓક્સોનિયમ આયન બને છે.





તબક્કો 2 : ઇથાઇલ ઓક્સોનિયમ આયનમાંથી પાણીનો અણુ દૂર થઈ કાર્બોકેટાયન બને છે. આ તબક્કો ધીમો હોવાથી વેગનિર્ણાયક તબક્કો કહેવાય છે.



તબક્કો 3 : કાર્બોકેટાયનમાંથી પ્રોટોન દૂર થઈ ઇથીન બને છે.




(iv) આલ્કોહોલનું રિડક્શન : બંધ પાત્રમાં લાલ ફોસ્ફરસ અને સાંદ્ર હાઇડ્રોઆયોડિક એસિડ સાથે ગરમ કરવાથી આલ્કેન બને છે. આ રિડક્શન પ્રક્રિયાથી મિથેનોલમાંથી મિથેન અને ઇથેનોલમાંથી ઇથેન બને છે.










7.8 ફિનોલનું નામકરણ (Nomenclature of Phenols)

ફિનોલ અને તેના કેટલાંક વ્યુત્પન્નો મોટે ભાગે સામાન્ય નામથી પ્રચલિત છે. દા.ત., ફિનોલ, ઓર્થો-કેસોલ, મેટા-કેસોલ, પેરા-કેસોલ, કેટેકોલ, રિસોર્સિનોલ, હાઇડ્રોક્વિનોન, પિક્કિક એસિડ વગેરે. ફિનોલના સામાન્ય નામ, IUPAC નામ તરીકે પણ સ્વીકારાયાં છે. ફિનોલનાં વ્યુત્પન્નોના IUPAC નામ માટે ફિનોલને મૂળ હાઇડ્રોકાર્બન ગણી એરોમેટિક વલયના વિસ્થાપિત અન્ય સમૂહોનું સ્થાન દર્શાવવામાં આવે છે. આ માટે -OH સમૂહ, જે કાર્બન સાથે જોડાયેલ હોય તેને પ્રથમ ક્રમ આપવામાં આવે છે. વિસ્થાપિત સમૂહોનું સ્થાન દર્શાવવા માટે ઓર્થો (1, 2-દ્વિવિસ્થાપિત), મેટા (1, 3-દ્વિવિસ્થાપિત), પેરા (1, 4-દ્વિવિસ્થાપિત) શબ્દો સામાન્ય નામકરણમાં વપરાય છે. વિસ્થાપિત સમૂહોને અંગ્રેજી મૂળાક્ષરોના ક્રમમાં લખવામાં આવે છે. કોષ્ટક 7.2માં કેટલાંક ફિનોલ સંયોજનોના બંધારણીય સૂત્ર, IUPAC નામ, સામાન્ય નામ દર્શાવ્યા છે.


કોષ્ટક 7.2 ફિનોલ સંયોજનો

બંધારણીય સૂત્ર	IUPAC નામ	સામાન્ય નામ
	ફિનોલ	ફિનોલ
	2-મિથાઇલફિનોલ	o-કેસોલ

	3-મિથાઈલફિનોલ	m-ક્રેસોલ
	4-મિથાઈલફિનોલ	p-ક્રેસોલ
	બેન્ઝિન-1, 2-ડાયોલ	કેટેકોલ
	બેન્ઝિન-1, 3-ડાયોલ	રિસોર્સિનોલ
	બેન્ઝિન-1, 4-ડાયોલ	હાઈડ્રોક્વિનોન (ક્વિનોલ)
	2, 4, 6-ટ્રાઇનાઈટ્રોફિનોલ	પિક્રિક એસિડ
	5-ક્લોરો-2-મિથાઈલફિનોલ	---

7.9 ફિનોલનું ઇલેક્ટ્રોનીય બંધારણ (Electronic Structure of Phenol)

C-O અને O-H	σ-બંધ
C sp ² સંકરણ	O sp ³ સંકરણ
C-O-H ખૂણો	109°




7.10 ફિનોલના ભૌતિક ગુણધર્મો (Physical Properties of Phenols)


ફિનોલમાં હાઈડ્રોક્સિલ સમૂહ હોવાથી તે પ્રવાહી સ્થિતિમાં આલ્કોહોલની જેમ ફિનોલના અન્ય અણુ સાથે તેમજ પાણીના અણુ સાથે આંતરઆણ્વિક હાઈડ્રોજનબંધ બનાવે છે. તેથી આંતરઆણ્વિક આકર્ષણ વધે છે. પરિણામે લગભગ સમાન આણ્વિક દળ ધરાવતા ટોલ્યુઈન (એરિન સંયોજનો) અને ફ્લોરો બેન્ઝિન (હેલોએરિન સંયોજનો) કરતાં ફિનોલનું ઉત્કલનબિંદુ તથા પાણીમાં દ્રાવ્યતા વધુ હોય છે (કોષ્ટક 7.3).

કોષ્ટક 7.3 ફિનોલ, એરિન અને હેલોએરિન સંયોજનના ભૌતિક ગુણધર્મોની સરખામણી (298 K)

ભૌતિક ગુણધર્મો	સંયોજનો		
	ફિનોલ	ટોલ્યુઈન	ફ્લોરોબેન્ઝિન
આણ્વિક દળ (ગ્રામ મોલ ⁻¹)	94	92	96
ઉત્કલનબિંદુ (K)	455	384	358
પાણીમાં દ્રાવ્યતા (ગ્રામ / 100 મિલિ)	8.2	0.05	0.2



ફિનોલના અણુઓ વચ્ચે આંતરઆણ્વિક હાઈડ્રોજનબંધ




ફિનોલ અને પાણીના અણુઓ વચ્ચે આંતરઆણ્વિક હાઈડ્રોજનબંધ


કેટલાક ઓર્થોવિસ્થાપિત ફિનોલ જેવા કે o-નાઈટ્રોફિનોલનું ગલનબિંદુ તથા પાણીમાં દ્રાવ્યતા તેના m- અને p-સમઘટકો કરતાં ઓછી જોવા મળે છે (કોષ્ટક 7.4). કારણ કે m- અને p-નાઈટ્રોફિનોલ, તેના અન્ય અણુ તથા પાણીના અણુ સાથે આંતરઆણ્વિક હાઈડ્રોજનબંધ બનાવે છે, જ્યારે o-નાઈટ્રોફિનોલમાં આંતરઆણ્વિક હાઈડ્રોજનબંધ બને છે. આ બંધમાં રોકાયેલો હાઈડ્રોક્સિલ સમૂહનો હાઈડ્રોજન પરમાણુ, o-નાઈટ્રોફિનોલના અન્ય અણુ સાથે કે પાણીના અણુ સાથે આંતરઆણ્વિક હાઈડ્રોજનબંધ બનાવી શકતો નથી.

કોષ્ટક 7.4 નાઈટ્રોફિનોલના સમઘટકોના ભૌતિક ગુણધર્મો (298 K)


સંયોજન	ભૌતિક ગુણધર્મો	
	ગલનબિંદુ (K)	પાણીમાં દ્રાવ્યતા (ગ્રામ / 100 મિલિ)
o-નાઈટ્રોફિનોલ	45	0.2
m-નાઈટ્રોફિનોલ	96	1.4
p-નાઈટ્રોફિનોલ	114	1.7



p-નાઈટ્રોફિનોલના અણુઓ વચ્ચે આંતરઆણ્વિક ડાઈડ્રોજનબંધ




p-નાઈટ્રોફિનોલ અને પાણીના અણુઓ વચ્ચે આંતરઆણ્વિક ડાઈડ્રોજનબંધ



o-નાઈટ્રોફિનોલમાં આંતરઆણ્વિક ડાઈડ્રોજનબંધ


ફિનોલની એસિડિકતા : ફિનોલનું જલીય દ્રાવણ ભૂરા લિટમસપત્રને લાલ બનાવે છે. તદુપરાંત તેનું તટસ્થીકરણ સોડિયમ કાર્બોનેટના દ્રાવણ સાથે ન થતાં સોડિયમ ડાઈડ્રોક્સાઈડના દ્રાવણ સાથે થાય છે, જે ફિનોલનો નિર્બળ એસિડિક ગુણધર્મ સૂચવે છે. ફિનોલમાં રહેલ ધ્રુવીય O-H બંધ તેની એસિડિકતા માટે જવાબદાર હોય છે.




ફિનોલ

ફિનોક્સાઈડ આયન

અહીં સહજ રીતે પ્રશ્ન થાય કે આલ્કોહોલ અને ફિનોલમાં કોની એસિડિકતા વધુ હશે ? આ અંગે આપણે વિચારીએ. આપણે અગાઉ ચર્ચા કરી તેમ આલ્કોહોલમાંથી આલ્કોક્સાઈડ આયન બને છે.



આલ્કોક્સાઈડમાં ઋણવીજભાર ઓક્સિજન પરમાણુ પર સ્થાનીકૃત થયેલો છે, એટલે કે તેનાં સસંદન સૂત્રો મળતા નથી. ફિનોક્સાઈડ આયનમાં ઓક્સિજન પરમાણુ પરનો ઋણવીજભાર વિસ્થાનીકૃત પામે છે. તેથી ફિનોક્સાઈડ આયનના એક કરતાં વધુ સસંદન સૂત્રો મળે છે. આમ, ફિનોક્સાઈડ આયનની સ્થિરતા આલ્કોક્સાઈડ આયન કરતા વધુ છે.




ફિનોક્સાઈડ આયનની સ્થાયીતા વધુ હોવાથી તેની H_3O^+ સાથે પ્રક્રિયા થઈ ફિનોલ બનવાની એટલે કે પ્રતિગામી પ્રક્રિયા થવાની સરળતા આલ્કોક્સાઈડ આયનની સરખામણીમાં ઘણી ઓછી હોય છે. એટલે કે ફિનોલના જલીય દ્રાવણમાં આલ્કોહોલના જલીય દ્રાવણ કરતાં H_3O^+ ની સાંદ્રતા વધુ હોય છે. આમ, આલ્કોહોલ કરતાં ફિનોલનું જલીય દ્રાવણ વધુ એસિડિક હોય છે.

7.11 ફિનોલની બનાવટ (Preparation of Phenol)


ફિનોલ અતિ મહત્વનું ઔદ્યોગિક રસાયણ છે. તે કેટલાંક રંગકો, ઔષધો અને પોલિમર પદાર્થના ઉત્પાદનમાં વપરાય છે. ફિનોલનું ઉત્પાદન જુદી જુદી પદ્ધતિઓ વડે કરી શકાય છે.

(1) ડાઉ પદ્ધતિ : ફિનોલના ઔદ્યોગિક ઉત્પાદનમાં આ પદ્ધતિ વપરાય છે. આ પદ્ધતિમાં ક્લોરોબેન્ઝિન અને 6-8 % સોડિયમ હાઈડ્રોક્સાઈડના જલીય દ્રાવણના મિશ્રણને બંધ પાત્રમાં 300 બાર દબાણે અને 633 K તાપમાને ગરમ કરતાં ફિનોલનો સોડિયમ ક્ષાર (સોડિયમ ફિનોક્સાઈડ) મધ્યસ્થી નીપજ તરીકે મળે છે. પ્રક્રિયા મિશ્રણમાંથી વધારાનું ક્લોરોબેન્ઝિન દૂર કરી બાકીના દ્રાવણમાં એસિડ ઉમેરતાં ફિનોલ મળે છે.



ક્લોરોબેન્ઝિન

સોડિયમ ફિનોક્સાઈડ



સોડિયમ ફિનોક્સાઈડ

ફિનોલ

પ્રક્રિયા દરમિયાન સોડિયમ ફિનોક્સાઈડ અને વધારાના ક્લોરોબેન્ઝિન વચ્ચે પ્રક્રિયા થઈ ફિનોક્સિબેન્ઝિન (ડાયફિનાઈલ ઈથર) આડપેદાશ તરીકે મળે છે, જે ફિનોલનું ઉત્પાદન ઘટાડે છે. આ મુશ્કેલી દૂર કરવા માટે પ્રક્રિયાની શરૂઆતથી પ્રક્રિયા મિશ્રણમાં ફિનોક્સિબેન્ઝિન (ડાયફિનાઈલ ઈથર) ઉમેરવામાં આવે છે. તેથી લશટેલિયરના સિદ્ધાંત મુજબ આડપેદાશનું પ્રમાણ ઘટે છે. કારણ કે નીચે દર્શાવેલ પ્રક્રિયા પ્રતિગામી દિશામાં આગળ વધે છે :




સોડિયમ ફિનોક્સાઈડ

ક્લોરોબેન્ઝિન


ફિનોક્સિબેન્ઝિન
(ડાયફિનાઈલ ઈથર)

(2) ક્યુમિન પદ્ધતિ : આ પદ્ધતિમાં બેન્ઝિન અને પ્રોપીનના મિશ્રણને બંધ પાત્રમાં ફોસ્ફોરિક એસિડ (H_3PO_4) ઉદ્દીપકની હાજરીમાં 523 K તાપમાને ગરમ કરતાં ક્યુમિન (આઈસોપ્રોપાઈલ બેન્ઝિન) બને છે. ક્યુમિન અને 5 % જલીય સોડિયમ કાર્બોનેટના મિશ્રણની અંદર હવા પસાર કરતાં ઓક્સિડેશનથી ક્યુમિન હાઈડ્રોપેરોક્સાઈડ બને છે. તેની મંદ સલ્ફ્યુરિક એસિડ સાથેની પ્રક્રિયાથી ફિનોલ અને પ્રોપેનોન (એસિટોન) બને છે. આ પદ્ધતિમાં આડપેદાશ તરીકે મળતો પ્રોપેનોન ઉપયોગી દ્રાવક છે.


આ પદ્ધતિથી ઓછા ખર્ચે ઊંચી શુદ્ધતાવાળો ફિનોલ બનાવી શકાય છે. તેથી ફિનોલના ઔદ્યોગિક ઉત્પાદનમાં મોટા ભાગે આ પદ્ધતિનો જ ઉપયોગ થાય છે.



(3) સોડિયમ બેન્ઝિન સલ્ફોનેટમાંથી ફિનોલ : બેન્ઝિનની ક્રમશઃ ધુમાયમાન H_2SO_4 અને $NaOH$ સાથે પ્રક્રિયા કરતાં સોડિયમ બેન્ઝિન સલ્ફોનેટ મળે છે.




સોડિયમ બેન્ઝિન સલ્ફોનેટને સોડિયમ હાઈડ્રોક્સાઈડ સાથે 623 K તાપમાને પીગાળતા સોડિયમ ફિનોક્સાઈડ મળે છે. તેની એસિડ સાથે પ્રક્રિયા કરતાં ફિનોલ મળે છે.



ફિનોલના ઉત્પાદન માટે સૌપ્રથમ આ પદ્ધતિને 1890માં જર્મનીમાં વિકસાવવામાં આવી હતી.

(4) ડાયએઝોનિયમ ક્ષારમાંથી ફિનોલ : એનિલીનની નાઇટ્રસ એસિડ HNO_2 ($\text{NaNO}_2 + \text{HCl}$) સાથે નીચા તાપમાને પ્રક્રિયા કરતાં બેન્ઝિન ડાયએઝોનિયમ ક્લોરાઇડ મળે છે. તેને પાણી સાથે ગરમ કરતાં ફિનોલ મળે છે.




7.12 ફિનોલની રાસાયણિક પ્રક્રિયાઓ (Chemical Reactions of Phenol)

ફિનોલમાં બે પ્રકારની પ્રક્રિયાઓ થાય છે :



- (1) $-\text{OH}$ સમૂહને કારણે થતી પ્રક્રિયાઓ
- (2) એરોમેટિક વલયમાં થતી પ્રક્રિયાઓ

(1) $-\text{OH}$ સમૂહને કારણે થતી પ્રક્રિયાઓ :






(i) ક્ષારનું બનવું : ફિનોલની જલીય સોડિયમ હાઇડ્રોક્સાઇડ સાથેની પ્રક્રિયાથી ક્ષાર અને પાણી બને છે.




ફિનોલ નિર્બળ એસિડ હોવાને લીધે તે સોડિયમ કાર્બોનેટ અને સોડિયમ હાઇડ્રોજન કાર્બોનેટ સાથે પ્રક્રિયા આપતો નથી.




(ii) ફિનાઇલ એસ્ટરનું બનવું : ફિનોલ આલ્કલી માધ્યમમાં એસિડ એનહાઇડ્રાઇડ કે એસિડ ક્લોરાઇડ સાથે પ્રક્રિયા કરી ફિનાઇલ એસ્ટર બનાવે છે.




(iii) **એરાઇલ ઈથરનું બનવું** : ફિનોલનું જલીય સોડિયમ હાઇડ્રોક્સાઇડમાં દ્રાવણ બનાવી તેમાં હેલોઆલ્કેન ઉમેરી ગરમ કરવાથી ઈથર બને છે. ઈથર બનવાની આ પ્રક્રિયાને વિલિયમસન સંશ્લેષણ (Williamson Synthesis) કહે છે.




દા.ત.,






(iv) બેન્ઝિનનું બનવું : નિર્જળ ફિનોલ અને ઝિંક પાઉડરના મિશ્રણને ગરમ કરતાં બેન્ઝિન અને ઝિંક ઓક્સાઇડ બને છે. આ પ્રક્રિયામાં એરોમેટિક કેન્દ્ર સાથે જોડાયેલો હાઇડ્રોક્સિ સમૂહ દૂર થાય છે.




(2) એરોમેટિક વલયમાં થતી પ્રક્રિયાઓ :

(i) ઈલેક્ટ્રોન અનુરાગી વિસ્થાપન પ્રક્રિયા : ફિનોલમાંનો હાઇડ્રોક્સિલ સમૂહ ઓર્થો-પેરાનિર્દેશક હોવાથી, ફિનોલની નાઇટ્રેશન અને બ્રોમિનેશન જેવી ઈલેક્ટ્રોન અનુરાગી વિસ્થાપન પ્રક્રિયાઓથી ઓર્થો-પેરા વ્યુત્પન્નો મળે છે.


(A) ફિનોલનું નાઇટ્રેશન : સામાન્ય તાપમાને ફિનોલ અને મંદ નાઇટ્રિક એસિડ વચ્ચેની રાસાયણિક પ્રક્રિયાથી 2-નાઇટ્રોફિનોલ (ઓર્થો-નાઇટ્રોફિનોલ) અને 4-નાઇટ્રોફિનોલ (પેરા-નાઇટ્રોફિનોલ)નું મિશ્રણ બને છે. તેને પ્રથમ નાઇટ્રેશન પ્રક્રિયા કહે છે. તેનું દ્વિતીય નાઇટ્રેશન સાંદ્ર HNO_3 અને સાંદ્ર H_2SO_4 ના મિશ્રણ સાથે ગરમ કરતાં 2, 4-ડાયનાઇટ્રોફિનોલ અને તૃતીય નાઇટ્રેશનથી 2, 4, 6-ટ્રાયનાઇટ્રોફિનોલ (પિક્કિક એસિડ) બને છે. ફિનોલની સાંદ્ર નાઇટ્રિક એસિડ સાથેની પ્રક્રિયાથી પણ પિક્કિક એસિડ મળે છે, પરંતુ આ પ્રક્રિયાથી મળતી નીપજનું પ્રમાણ ઓછું હોય છે.




(B) ફિનોલનું બ્રોમિનેશન : ફિનોલમાં સામાન્ય તાપમાને બ્રોમિનજન ઉમેરવાથી 2, 4, 6-ટ્રાયબ્રોમોફિનોલના સફેદ અવક્ષેપ મળે છે. જ્યારે 273થી 278 K તાપમાને બ્રોમિનનું કાર્બન ડાયસલ્ફાઇડમાં બનાવેલું દ્રાવણ, ફિનોલમાં ઉમેરવાથી 4-બ્રોમો ફિનોલ મળે છે.




(ii) ફાઇસ પુનર્વિન્યાસ : ફિનોલમાંથી ફિનોલિક કિટોન બનાવવા માટે, ફિનોલની એસિડ ક્લોરાઇડ કે એસિડ એનહાઇડ્રાઇડ સાથે પ્રક્રિયા કરતાં ફિનાઇલ એસ્ટર બને છે. આ એસ્ટરની એલ્યુમિનિયમ ક્લોરાઇડ સાથે પ્રક્રિયા કરતાં ફિનોલિક ઓક્સિજન સાથે જોડાયેલ એસાઇલ સમૂહ (-COR) ઓરોમેટિક કેન્દ્રમાં તેના ઓર્થો અથવા પેરા સ્થાને સ્થળાંતર (transfer) પામે છે. આ પ્રક્રિયાને ફાઇસ પુનર્વિન્યાસ (Fries rearrangement) કહે છે.




(iii) કોલ્બે-સ્મિટ્ પ્રક્રિયા : ફિનોલને 10 % સોડિયમ હાઇડ્રોક્સાઇડના જલીય દ્રાવણમાં ઓગાળી, બંધ પાત્રમાં 4-7 બાર દબાણે અને 398 K તાપમાને કાર્બન ડાયોક્સાઇડ વાયુ સાથે ગરમ કરવામાં આવે છે. આથી પ્રથમ તબક્કે અસ્થાયી ફિનોક્સિ સોડિયમ ફોર્મેટ બને છે, જે પુનઃરચનાથી સોડિયમ-2-હાઇડ્રોક્સિ બેન્ઝોએટ(સોડિયમ સેલિસિલેટ)માં ફેરવાય છે. પ્રક્રિયા પૂર્ણ થયા બાદ દ્રાવણને સાંદ્ર હાઇડ્રોક્લોરિક એસિડ વડે એસિડિક કરતાં 2-હાઇડ્રોક્સિ બેન્ઝોઇક એસિડ(સેલિસિલિક એસિડ)ના સફેદ અવક્ષેપ મળે છે. 2-હાઇડ્રોક્સિ બેન્ઝોઇક એસિડનો ઉપયોગ 2-એસિટાઇલોક્સિ બેન્ઝોઇક એસિડ (એસ્પિરીન) અને મિથાઇલ 2-હાઇડ્રોક્સિ બેન્ઝોએટ (મિથાઇલ સેલિસિલેટ) જેવાં વેદનાહર ઔષધો બનાવવામાં થાય છે.





(iv) રીમર-ટિમાન પ્રક્રિયા : ફિનોલને જલીય સોડિયમ હાઇડ્રોક્સાઇડના દ્રાવણની હાજરીમાં ટ્રાયક્લોરો મિથેન (ક્લોરોફોર્મ) સાથે ગરમ કરતાં, એરોમેટિક વલયમાં આલ્ડિહાઇડ સમૂહ દાખલ થાય છે. આ પ્રક્રિયાને રીમર-ટિમાન પ્રક્રિયા (Reimer-Tiemann reaction) કહે છે. મધ્યસ્થી સંયોજન તરીકે બનતા વિસ્થાપિત ડાયક્લોરો ફિનાઇલ મિથેન(બેન્ઝાલ ક્લોરાઇડ)નું આલ્કલાઇન માધ્યમમાં જળવિભાજન થઈ 2-હાઇડ્રોક્સિ બેન્ઝાલિહાઇડ (સેલિસાલિહાઇડ) બને છે.




(v) ફિનોલનું ઓક્સિડેશન : ક્રોમિક એસિડ ($Na_2Cr_2O_7 +$ સાંદ્ર H_2SO_4) વડે ફિનોલનું ઓક્સિડેશન થઈ 1,4-બેન્ઝોક્વિનોન બને છે.








7.13 ઈથર સંયોજનોનું નામકરણ (Nomenclature of Ether Compounds)


ઈથરનું સામાન્ય સૂત્ર $R_1/Ar_1-O-R_2/Ar_2$ છે એ આપણે આ એકમની શરૂઆતમાં સમજ્યા. જ્યાં R_1 અને $R_2 =$ આલ્કાઈલ અથવા આલ્કીનાઈલ અથવા આલ્કાઈનાઈલ સમૂહ તથા Ar_1 અને $Ar_2 =$ એરાઈલ સમૂહ છે. જો ઈથર સંયોજનોમાંના ઓક્સિજન સાથે જોડાયેલા બંને હાઈડ્રોકાર્બન સમૂહ સમાન હોય, તો તેને સાદા અથવા સમમિતીય ઈથર (Symmetrical ether) કહેવાય છે. દા.ત., CH_3OCH_3 , $C_2H_5OC_2H_5$,  વગેરે. જો ઈથરમાંના ઓક્સિજન સાથે જોડાયેલા બંને હાઈડ્રોકાર્બન સમૂહ જુદા હોય, તો તેને મિશ્ર અથવા અસમમિતીય ઈથર (Unsymmetrical ether) કહેવાય છે. દા.ત., $CH_3OCH_2CH_3$, $CH_3OCH_2CH_2CH_3$,  વગેરે.

ઈથરના સામાન્ય નામકરણમાં ઓક્સિજન સાથે જોડાયેલા બે હાઈડ્રોકાર્બન સમૂહોને અંગ્રેજી મૂળાક્ષરોના ક્રમમાં લખ્યા બાદ અંતે ‘ઈથર’ શબ્દ મૂકવામાં આવે છે. જો બંને સમૂહ સમાન હોય તો નામ પહેલાં ‘ડાય’ પૂર્વગ જોડ્યા પછી અંતમાં ‘ઈથર’ શબ્દ મૂકવામાં આવે છે (જુઓ કોષ્ટક 7.5). ઈથરના IUPAC નામકરણમાં ઈથરને આલ્કોક્સિ (RO-) અથવા ફિનોક્સિ (ArO-) સમૂહ દ્વારા વિસ્થાપિત થયેલ હાઈડ્રોકાર્બન તરીકે દર્શાવવામાં આવે છે. આલ્કોક્સિ અથવા ફિનોક્સિ સમૂહના નામ માટે આલ્કાઈલ કે ફિનાઈલ સમૂહના નામના અંતેથી ‘આઈલ (yl)’ દૂર કરી ‘ઓક્સિ (oxy)’ પ્રત્યય લગાવવામાં આવે છે. દા.ત., CH_3O- (મિથોક્સિ), C_2H_5O- (ઈથોક્સિ),  (ફિનોક્સિ). આમ, ઈથરમાંના ઓક્સિજન સાથે જોડાયેલી દીર્ઘતમ કાર્બનશૃંખલા ધરાવતા હાઈડ્રોકાર્બન નામની પૂર્વે વિસ્થાપક આલ્કોક્સિ અથવા ફિનોક્સિ સમૂહના નામને પૂર્વગ તરીકે જોડીને ઈથરનું IUPAC નામ લખવામાં આવે છે. (જુઓ કોષ્ટક 7.5)


કોષ્ટક 7.5 ઈથર સંયોજનો

બંધારણીય સૂત્ર	IUPAC નામ	સામાન્ય નામ	પ્રકાર
CH_3-O-CH_3	મિથોક્સિમિથેન	ડાયમિથાઈલ ઈથર	સમમિતીય
$CH_3-O-CH_2CH_3$	મિથોક્સિઈથેન	ઈથાઈલ મિથાઈલ ઈથર	અસમમિતીય
$CH_3CH_2-O-CH_2CH_3$	ઈથોક્સિઈથેન	ડાયઈથાઈલ ઈથર	સમમિતીય
CH_3O- 	મિથોક્સિબેન્ઝિન અથવા એનિસોલ	મિથાઈલ ફિનાઈલ ઈથર (એનિસોલ)	અસમમિતીય
CH_3CH_2O- 	ઈથોક્સિબેન્ઝિન	ઈથાઈલ ફિનાઈલ ઈથર (ફેનિટોલ)	અસમમિતીય
 -O- 	ફિનોક્સિબેન્ઝિન	ડાયફિનાઈલ ઈથર	સમમિતીય
$H_2C=CHCH_2OCH_3$	3-મિથોક્સિપ્રોપ-1-ઈન	મિથાઈલ પ્રોપીનાઈલ ઈથર	અસમમિતીય
$HC\equiv CCH_2OCH_3$	3-મિથોક્સિપ્રોપ-1-આઈન	મિથાઈલ પ્રોપાઈનાઈલ ઈથર	અસમમિતીય
$CH_2=CH-O-CH=CH_2$	ઈથિનોક્સિઈથિન	ડાયવિનાઈલ ઈથર	સમમિતીય
CH_3CH_2O 	2-ઈથોક્સિપ્રોપેન	ઈથાઈલ આઈસોપ્રોપાઈલ ઈથર	અસમમિતીય

(iii) ફિઝલ-કાફ્ટસ આલ્કાઇલેશન : નિર્જળ એલ્યુમિનિયમ ક્લોરાઇડની હાજરીમાં એનિસોલની ક્લોરોમિથેન (મિથાઇલ ક્લોરાઇડ) સાથેની ફિઝલ-કાફ્ટસ આલ્કાઇલેશન પ્રક્રિયાથી 1-મિથોક્સિ-2-મિથાઇલબેન્ઝિન (o-મિથોક્સિટોલ્યુઇન) અને 1-મિથોક્સિ-4-મિથાઇલબેન્ઝિન (p-મિથોક્સિ ટોલ્યુઇન) મળે છે.




(iv) ફિઝલ-કાફ્ટસ એસાઇલેશન : નિર્જળ એલ્યુમિનિયમ ક્લોરાઇડની હાજરીમાં એનિસોલની ઇથેનોઇલક્લોરાઇડ (એસિટાઇલ ક્લોરાઇડ) સાથેની ફિઝલ-કાફ્ટસ એસાઇલેશન પ્રક્રિયાથી 1-(2-મિથોક્સિફિનાઇલ) ઇથેન્-1-ઓન (o-મિથોક્સિ એસિટોફિનોન) અને 1-(4-મિથોક્સિફિનાઇલ) ઇથેન્-1-ઓન (p-મિથોક્સિ એસિટોફિનોન) મળે છે.




કેટલાંક કાર્બનિક પરિવર્તનો :


(1) સોડિયમ ફિનોક્સાઇડમાંથી 1-મિથોક્સિ-2-નાઇટ્રોબેન્ઝિન અને 1-મિથોક્સિ-4-નાઇટ્રોબેન્ઝિન :




(2) એસિટિક એસિડમાંથી ઇથેનાલ (એસિટાલ્ડિહાઇડ) :




(3) ઈથેનોલમાંથી બ્રોમોઈથેન :



(4) ઈથેનાલમાંથી પ્રોપેન્-2-ઓલ :





(5) ફિનોલમાંથી નાઈટ્રોબેન્ઝિન :




સારાંશ

- હાઈડ્રોકાર્બનના સંતૃપ્ત કાર્બન સાથે જોડાયેલા હાઈડ્રોજનનું વિસ્થાપન હાઈડ્રોક્સિલ સમૂહ (-OH) વડે થાય તો આલ્કોહોલ બને છે. આલ્કોહોલનું સામાન્ય સૂત્ર R-OH છે. જ્યાં R = આલ્કાઈલ (alkyl) અથવા આલ્કીનાઈન (alkenyl) અથવા આલ્કાઈનાઈલ (alkynyl) અથવા એરાઈલ આલ્કાઈલ (aryl alkyl) છે.
- જો એરોમેટિક કેન્દ્રના કાર્બનના હાઈડ્રોજનનું વિસ્થાપન હાઈડ્રોક્સિલ સમૂહ વડે થાય તો ફિનોલ બને છે. ફિનોલનું સામાન્ય સૂત્ર Ar-OH છે. જ્યાં Ar = એરાઈલ સમૂહ છે.
- જે આલ્કોહોલ અથવા ફિનોલના હાઈડ્રોક્સિલ સમૂહમાંના હાઈડ્રોજનનું વિસ્થાપન આલ્કાઈલ અથવા આલ્કીનાઈન અથવા આલ્કાઈનાઈલ અથવા એરાઈલ સમૂહ વડે થાય તો ઈથર બને છે. ઈથરનું સામાન્ય સૂત્ર R₁/Ar₁-O-R₂/Ar₂ છે, જ્યાં R₁ અને R₂ = આલ્કાઈલ અથવા આલ્કીનાઈલ અથવા આલ્કાઈનાઈલ તથા Ar₁ અને Ar₂ = એરાઈલ સમૂહ છે.
- જે આલ્કોહોલમાં હાઈડ્રોક્સિલ સમૂહ પ્રાથમિક કાર્બન સાથે જોડાયેલો હોય તેને પ્રાથમિક આલ્કોહોલ, દ્વિતીયક કાર્બન સાથે જોડાયેલો હોય તેને દ્વિતીયક આલ્કોહોલ અને તૃતીયક કાર્બન સાથે જોડાયેલા હોય તેને તૃતીયક આલ્કોહોલ કહે છે.



(ii) કાર્બોક્સિલિક એસિડ અથવા એસ્ટરના રિડક્શન દ્વારા :



(3) ગ્રિન્નાર્ડ પ્રક્રિયક દ્વારા આલ્કોહોલ :





(4) આયવણ પદ્ધતિ દ્વારા :




આલ્કોહોલની રાસાયણિક પ્રક્રિયાઓ :

(1) O-H બંધ તૂટવાથી થતી પ્રક્રિયાઓ :

(i) સક્રિય ધાતુ સાથેની પ્રક્રિયા :




(ii) એસિડ સાથેની પ્રક્રિયા :




ફિનોલના ભૌતિક ગુણધર્મો : લગભગ સમાન આણ્વિયદળ ધરાવતા ટોલ્યુઈન (એરિન સંયોજનો) અને ફ્લોરોબેન્ઝિન (હેલોએરિન સંયોજનો) કરતાં ફિનોલનું ઉત્કલનબિંદુ તથા પાણીમાં દ્રાવ્યતા વધુ હોય છે. નાઈટ્રોફિનોલ જેવા ઓર્થોવિસ્થાપિત ફિનોલનું ગલનબિંદુ તથા પાણીમાં દ્રાવ્યતા તેના મેટા- અને પેરા-સમઘટકો કરતાં ઓછી જોવા મળે છે. ફિનોલનું જલીય દ્રાવણ એસિડિક સ્વભાવ દર્શાવે છે.

ફિનોલની બનાવટ :


(1) ડાઉ પદ્ધતિ :




(2) ક્યુમિન પદ્ધતિ :



(3) સોડિયમ બેન્ઝિન સલ્ફોનેટમાંથી :






(4) ડાયએઝોનિયમ ક્ષારમાંથી :



ફિનોલની રાસાયણિક પ્રક્રિયાઓ :



(1) -OH સમૂહને કારણે થતી પ્રક્રિયાઓ :

(i) ક્ષારનું બનવું :




આમ, ફિનોલનો સ્વભાવ નિર્બળ એસિડ જેવો છે.


(ii) ફિનાઈલ એસ્ટરનું બનવું :



(iii) એરાઈલ ઈથરનું બનવું :




(iv) બેન્ઝિનનું બનવું :




(2) એરોમેટિક વલયમાં થતી પ્રક્રિયાઓ :

(i) ઈલેક્ટ્રોન અનુરાગી વિસ્થાપન પ્રક્રિયાઓ :


(A) ફિનોલનું નાઈટ્રેશન :




(B) ફિનોલનું બ્રોમિનેશન :




(ii) ફાઈસ પુનર્વિન્યાસ :




(iii) કૉલ્બે-સ્મિટ્ પ્રક્રિયા :



(iv) રીમર-ટિમાન પ્રક્રિયા :





(v) ફિનોલનું ઓક્સિડેશન :




ઈથરના ભૌતિક ગુણધર્મો : સમાન આણ્વિયદળ ધરાવતા આલ્કોહોલ કરતાં ઈથરનાં ઉત્કલનબિંદુ નીચાં હોય છે. કારણ કે ઈથરમાં આંતરઆણ્વિય હાઇડ્રોજનબંધ હોતા નથી.

ઈથરની બનાવટ :

(1) આલ્કોહોલના નિર્જળીકરણ દ્વારા :



(2) વિલિયમસન સંશ્લેષણ દ્વારા :




પ્રાથમિક હેલોઆલ્કેન જ આ પ્રક્રિયા સરળતાથી આપી શકે છે.


ઈથરના રાસાયણિક ગુણધર્મો :

(1) C-O બંધ તૂટવાથી થતી પ્રક્રિયાઓ :

(i) મંદ એસિડ સાથેની પ્રક્રિયા :




(ii) ડાઇડ્રોજન હેલાઇડ સાથેની પ્રક્રિયા :




(2) ઍરોમેટિક વલયમાં થતી ઇલેક્ટ્રોન અનુરાગી વિસ્થાપન પ્રક્રિયાઓ :

આલ્કાઇલ એરાઇલ ઇથરમાં -OR સમૂહ ઓર્થો-પેરાનિર્દેશક હોવાથી, તેની ઇલેક્ટ્રોન અનુરાગી વિસ્થાપન પ્રક્રિયાઓ દરમિયાન ઓર્થો-પેરા નીપજનું મિશ્રણ મળે છે.







સ્વાધ્યાય

1. આપેલા વિકલ્પોમાંથી યોગ્ય વિકલ્પ પસંદ કરો :










- (1) કયું સામાન્ય સૂત્ર આલ્કોહોલનું છે ?
 (A) R_1-O-R_2 (B) $Ar-OH$ (C) $R-OH$ (D) Ar_1-O-Ar_2
- (2) કયું સૂત્ર તૃતીયક આલ્કોહોલનું છે ?
 (A) CH_3OH (B) $(CH_3)_2CHOH$ (C) $(CH_3)_3COH$ (D) CH_3CH_2OH
- (3) ઉત્કલનબિંદુ માટે નીચેના પૈકી કયો ક્રમ સાચો છે ?
 (A) ક્લોરોઇથેન < ઇથેન < ઇથેનોલ (B) ઇથેન < ક્લોરોઇથેન < ઇથેનોલ
 (C) ઇથેનોલ < ઇથેન < ક્લોરોઇથેન (D) ઇથેન > ક્લોરોઇથેન > ઇથેનોલ
- (4) નીચેના પૈકી કયો પદાર્થ રિડક્શનકર્તા છે ?
 (A) પોટેશિયમ પરમંગેનેટ (B) લિથિયમ એલ્યુમિનિયમ હાઇડ્રાઇડ
 (C) કોમિક એસિડ (D) પિરિડિનિયમ ક્લોરો કોમેટ
- (5) નીચેના પૈકી કયો પદાર્થ અસમમિતીય ઈથર છે ?
 (A)  (B) $C_2H_5-O-CH_2CH_3$
 (C) $CH_3-O-C_2H_5$ (D) CH_3-O-CH_3
- (6) 2^0 આલ્કોહોલનું કોમિક એસિડ વડે ઓક્સિડેશન કરતાં શું મળે છે ?
 (A) આલ્ડિહાઇડ (B) કિટોન (C) કાર્બોક્સિલિક એસિડ (D) એસ્ટર
- (7) નીચેના પૈકી શેમાં આંતરઆણ્વિક હાઇડ્રોજનબંધ નથી ?
 (A) આલ્કોહોલ-આલ્કોહોલ (B) આલ્કોહોલ-પાણી
 (C) ઈથર-ઈથર (D) ઈથર-પાણી
- (8) નીચેના પૈકી કઈ સ્પીસીઝ કેન્દ્રાનુરાગી પ્રક્રિયક છે ?
 (A) E (B) E^+ (C) E^- (D) \dot{E}
- (9) નીચેના પૈકી કયું વિધાન સાચું છે ?
 (A) નિર્જળીકરણ પ્રક્રિયા દરમિયાન પ્રક્રિયકમાં H_2O અણુ ઉમેરાય છે.
 (B) લ્યુકાસ કસોટી ઈથરની પરખ માટે વપરાય છે.
 (C) એસ્ટરીકરણ દરમિયાન એસિડ અણુમાંથી OH^- અને આલ્કોહોલમાંથી H^+ દૂર થાય છે.
 (D) એસ્ટરીકરણ દરમિયાન એસિડ અણુમાંથી H^+ અને આલ્કોહોલમાંથી OH^- દૂર થાય છે.

(10) ક્યું બંધારણીય સૂત્ર ૦-કેસોલનું છે ?



2. નીચેના પ્રશ્નોના ટૂંકમાં ઉત્તર લખો :

(A) નીચે આપેલાં સંયોજનોનાં IUPAC નામ લખો :



(B) નીચે જણાવેલ IUPAC નામવાળાં સંયોજનોના બંધારણ દર્શાવો :

(1) 1-ઇથોક્સિ-3-મિથાઇલપેન્ટેન

(2) 2-ક્લોરોપેન્ટેન-3-ઓલ

(3) 3-બ્રોમોફિનોલ

(4) 2-નાઇટ્રોફિનોલ

(5) સાયક્લોહેક્સેન-1,2-ડાયોલ

(6) 2-આઇસોપ્રોપોક્સિપેન્ટેન











(7) 2,2-ડાયમિથાઇલપ્રોપેન-1-ઓલ










(8) 2,4-ડાયમિથાઇલપેન્ટેન-1-ઓલ

(9) 2,6-ડાયમિથાઇલફિનોલ

(10) 1,2-ડાયમિથોક્સિઇથેન

(C) નીચેની રાસાયણિક પ્રક્રિયાઓ પૂર્ણ કરો :





3. નીચેના પ્રશ્નોના ટૂંકમાં ઉત્તર આપો :

(A) નીચેનાં વિધાનોનાં વૈજ્ઞાનિક કારણો આપી ઉદાહરણ સહિત સમજાવો :

- (1) સમાન આણ્વિયદળ ધરાવતા આલ્કેન કરતાં આલ્કોહોલના ઉત્કલનબિંદુ ઊંચા હોય છે.
- (2) સમઘટકીય આલ્કોહોલમાં પ્રાથમિકથી તૃતીયક તરફ જતાં તેના ઉત્કલનબિંદુમાં ઘટાડો થાય છે.
- (3) લગભગ સમાન આણ્વિયદળ ધરાવતા ટોલ્યુઈન અને ફ્લોરોબેન્ઝિન કરતાં ફિનોલનું ઉત્કલનબિંદુ ઊંચું હોય છે.

- (4) o-નાઈટ્રોફિનોલનું ગલનબિંદુ અને પાણીમાં દ્રાવ્યતા, m- અને p-નાઈટ્રોફિનોલ કરતાં ઓછી જોવા મળે છે.
- (5) આલ્કોહોલ કરતાં ફિનોલનું જલીય દ્રાવ્ય વધુ એસિડિક હોય છે.
- (6) સમાન આણ્વિયદળ ધરાવતાં આલ્કોહોલ કરતા ઈથરના ઉત્કલનબિંદુ પ્રમાણમાં ખૂબ નીચાં હોય છે.

(B) નીચેનાં કાર્બનિક સંયોજનોના રાસાયણિક પરિવર્તનનાં સમીકરણ લખો :

- (1) પ્રોપીનમાંથી એસિટોન
- (2) પ્રોપીનમાંથી પ્રોપેન-1-ઓલ
- (3) હેક્ઝ-1-ઇનમાંથી હેક્ઝેન-2-ઓલ
- (4) એસિટાલ્ડિહાઇડમાંથી બ્યુટેન-2-ઓલ
- (5) ક્લોરોબેન્ઝિનમાંથી ફિનોલ
- (6) એનિલીનમાંથી ફિનોલ
- (7) ફિનોલમાંથી ઈથોક્સિબેન્ઝિન
- (8) ફિનોલમાંથી 2, 4-ડાયનાઈટ્રોફિનોલ
- (9) ફિનોલમાંથી 2-હાઇડ્રોક્સિબેન્ઝોઇક એસિડ
- (10) ફિનોલમાંથી 2-હાઇડ્રોક્સિબેન્ઝાલ્ડિહાઇડ
- (11) સોડિયમ ફિનોક્સાઇડમાંથી 1-મિથોક્સિ-2-મિથાઇલબેન્ઝિન અને 1-મિથોક્સિ-4-મિથાઇલબેન્ઝિન
- (12) ફિનોલમાંથી 1-(2-હાઇડ્રોક્સિફિનાઇલ) પ્રોપેન-1-ઓન અને 1-(4-હાઇડ્રોક્સિફિનાઇલ) પ્રોપેન-1-ઓન

(C) નીચેની પ્રક્રિયાઓ માટે રાસાયણિક સમીકરણ લખો :

- (1) પ્રાથમિક, દ્વિતીયક અને તૃતીયક આલ્કોહોલની ઓક્સિડેશન પ્રક્રિયા
- (2) ઈથેનોલ સાથે (i) Mg (ii) CH_3COOH (iii) PBr_3 (iv) HIની પ્રક્રિયા
- (3) ફિનોલમાંથી (i) ફિનાઇલ એસિટેટ (ii) એનિસોલ (iii) બેન્ઝિન મેળવવાની પ્રક્રિયાઓ
- (4) ફિનોલની નાઇટ્રેશન અને બ્રોમિનેશન પ્રક્રિયા
- (5) ઈથોક્સિઇથેન સાથે (i) મંદ H_2SO_4 (ii) સાંદ HBrની પ્રક્રિયા
- (6) એનિસોલની નાઇટ્રેશન અને બ્રોમિનેશન પ્રક્રિયા
- (7) એનિસોલની ફ્રિડલ-ક્રાફ્ટસ આલ્કાઇલેશન અને એસાઇલેશન પ્રક્રિયા

4. નીચેના પ્રશ્નોના વિગતવાર ઉત્તર આપો :

(A) નીચેની પ્રક્રિયાઓ ક્રિયાવિધિ સહિત સમજાવો :

- (1) આલ્કીનમાંથી આલ્કોહોલ મેળવવાની એસિડ ઉદ્દીપકીય હાઇડ્રેશન પ્રક્રિયા
- (2) આલ્કીનમાંથી આલ્કોહોલ મેળવવાની હાઇડ્રોબોરેશન-ઓક્સિડેશન પ્રક્રિયા
- (3) આલ્ડિહાઇડ અને કિટોનના રિડક્શન દ્વારા આલ્કોહોલ મેળવવાની પ્રક્રિયા
- (4) ગ્રિગનાર્ડ પ્રક્રિયક દ્વારા કાર્બોનિલ સંયોજનોમાંથી આલ્કોહોલ મેળવવાની પ્રક્રિયા
- (5) તૃતીયક આલ્કોહોલ સાથે હાઇડ્રોક્લોરિક એસિડની પ્રક્રિયા
- (6) આલ્કોહોલની ફોસ્ફરસ ટ્રાયબ્રોમાઇડ સાથેની પ્રક્રિયા
- (7) ઈથેનોલના નિર્જળીકરણ દ્વારા ઈથિન બનાવવાની પ્રક્રિયા
- (8) આલ્કોહોલના નિર્જળીકરણ દ્વારા ઈથર બનાવવાની પ્રક્રિયા
- (9) $\text{CH}_3\text{CH}_2\text{OCH}_2\text{CH}_3 + 2\text{HBr} \xrightarrow{\Delta} 2\text{CH}_3\text{CH}_2\text{Br} + \text{H}_2\text{O}$

(B) નીચેના પર ટૂંક નોંધ લખો :

- (1) આથવણ પદ્ધતિ વડે આલ્કોહોલની બનાવટ
- (2) ડાઉ પદ્ધતિ અને ક્યુમિન પદ્ધતિ વડે ફિનોલનું ઔદ્યોગિક ઉત્પાદન
- (3) લ્યુકાસ કસોટી
- (4) ફાઇસ પુનર્વિન્યાસ
- (5) કોલ્બે-સ્મિટ્ પ્રક્રિયા
- (6) રીમર-ટિમાન પ્રક્રિયા
- (7) વિલિયમસન સંશ્લેષણ
- (8) આલ્કોહોલ અને ઈથરનું વર્ગીકરણ